

प्रेमक,

नृप सिंह नवलचाल,  
प्रमुख सचिव,  
उत्तरांचल शासन।

सेवा में,

परिवहन आयुक्त,  
उत्तरांचल, देहरादून।

परिवहन विभाग,

देहरादून: दिनांक २९ अक्टूबर, २००३

विषय:- "अवैध एल०पी०जी० गैसकिट से संवाहित वाहनों पर रोक लगाये जाने के सम्बन्ध में।"

महोदय,

उपर्युक्त विषयकी ओर आपका ध्यान आकृष्ट करते हुए, मुझे यह बताने का निदेश हुआ है कि देहरादून में बढ़ते प्रदूषण को नियंत्रित करने के उद्देश्य से सुप्रीमकोर्ट मॉनिटरिंग कमेटी एवं मा०लो०कायुक्त, उत्तरांचल द्वारा वाहनों को एल०पी०जी० गैसकिट से संवाहित करने के निर्देश दिये गये हैं। इस क्रम में शासन द्वारा यह प्रयास किया जा रहा है कि इन वाहनों को भारत सरकार द्वारा अधिकृत एजेंसियों को प्रदत्त टाइप-एपूव या सी०ओ०पी० प्रदत्त गैसकिट निर्माताओं के माध्यम से ही गैसकिटों की आपूर्ति की जाय, जिससे उच्च गुणवत्ता वाले गैसकिट से वाहनों का संवाहन हो सके और किसी प्रकार की कोई दुर्घटना आदि की सम्भावना न रहे। किन्तु शासन के संज्ञान में यह तथ्य लाया गया है कि कतिपय वाहन-स्वामियों द्वारा अनधिकृत गैसकिट निर्माताओं के गैसकिटों का प्रयोग अपने वाहनों में किया जा रहा है, जो न केवल अवैध है, बल्कि सुरक्षा की दृष्टि से खतरनाक भी है। अतः कृपया अपने समस्त अधीनस्त अधिकारियों को यह निर्देशित कर दें कि वे इस प्रकार के अनधिकृत एवं अवैध गैसकिट कंपनियों के गैसकिटों से संवाहित वाहनों पर तत्काल रोक लगा दें और ऐसे वाहन-स्वामियों के एवं गैसकिट निर्माताओं के विरुद्ध कड़ी कार्यवाही सुनिश्चित करने का कष्ट करें तथा यह भी सुनिश्चित करें कि यदि वाहन स्वामियों द्वारा एल०पी०जी० गैसकिट से वाहन संवाहित किया जाता है, तो वे अधिकृत एवं भारत सरकार की एजेंसियों से टाइप एपूव अथवा सी०ओ०पी० प्राप्त एजेंसियों के माध्यम से ही गैसकिट लगायें।

कृपया उपरोक्त निर्देशों का कड़ाई से अनुपालन सुनिश्चित किया जाय।

भवदीय,

॥ नृप सिंह नवलचाल ॥  
प्रमुख सचिव।

प्रतिलिपि निम्नलिखित को सूचनार्थ एवं आवश्यक कार्यवाही हेतु

प्रेषित:-

- 1- समस्त सम्भागीय परिवहन अधिकारी, उत्तरांचल।
- 2- समस्त सहायक सम्भागीय परिवहन अधिकारी, उत्तरांचल।
- 3- गार्ड फ़ाइल।

आज्ञा से,

॥ राजीव चन्द्र जोशी ॥  
अपर सचिव।